

श्री ५ को सरकार
कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०३० सालको ऐन नं. १३

स्वस्तिश्री गिरिराजचक्रवृडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समरविजयिनाम् ।

नेपाल मुद्रा ऐनलाई संशोधन गर्न बनेको ऐन

प्रस्तावना:- नेपाल मुद्रा ऐन २०१६ (यसपछि मूल ऐन भनिएको) लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेकोछ ।

१. संक्षिप्त नाम र प्रारम्भ:- (१) यस ऐनको नाम “नेपाल मुद्रा (पहिलो संशोधन) ऐन, २०३०” रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा ४ मा संशोधन:- मूल ऐनको दफा ४ मा रहेको “टक्सारमा” भन्ने शब्दको सट्टा “श्री ५ को सरकारले खडा गरेको टक्सारमा वा अरु कुनै विदेशी टक्सारमा” भन्ने शब्दहरू राखिएको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३०२

३. मूल ऐनको दफा ६ मा संशोधन:- मूल ऐनको दफा ६ को सट्टा देहायको दफा ६ राखिएको छ ।

६. मुद्राहरू चलन चल्तीमा व्यवहार गर्ने:- श्री ५ को सरकारले दफा ४ बमोजिम चलन चल्तीमा ल्याएका मुद्राहरू आकृति नबिग्रेको र देहायबमोजिमको भन्दा बढी तौल घटी नसकेको भएमा कुनै एक कारोवारमा पचास पैसा र सोभन्दा बढी अंकित मूल्यको मुद्रा भए जतिसुकैको र पचास पैसाभन्दा कम अंकित मूल्यको मुद्रा भए एक रुपैयाँसम्मको लेनदेन र चलन चल्ती गर्न सकिनेछ, तर सट्टाको कारोवारमा भने पचास पैसाभन्दा कम अंकित मूल्यको मुद्रा पनि जतिसुकैको लेनदेन र चलन चल्ती गर्न सकिनेछ :-

१) पचास पैसा र सो भन्दा बढी अंकित मूल्यको मुद्राहरूमा:-

(क) २०१० साल फाल्गुण ७ गतेभन्दा अघि चलन चल्तीमा ल्याइएका चाँदीका मुद्राहरूमा खास तौलको सयकडा दुईभन्दा बढी तौल घटी नसकेको ।

(ख) त्यसपछि चलन चल्तीमा ल्याइएका मुद्राहरूमा खास तौलको सयकडा चारभन्दा बढी तौल घटी नसकेको ।

(२) पचास पैसाभन्दा कम अंकित मूल्यको मुद्राहरूमा:-

(क) २०१० साल फाल्गुण ७ गते अघि चलन चल्तीमा ल्याइएका चाँदीका मुद्रामा खास तौलको सयकडा दुईभन्दा बढी र अन्य धातुको मुद्रामा खास तौलको सयकडा सातभन्दा बढी तौल घटी नसकेको ।

(ख) त्यसपछि चलन चल्तीमा ल्याइएका मुद्राहरूमा खास तौलको सयकडा सातभन्दा बढी तौल घटी नसकेको ।

लालमोहर सदर मिति- २०३०।५।१५।६

आज्ञाल-

चूडामणिराज सिंह मल्ल

श्री ५ को सरकारको सचिव